

१०० टक्के केंद्र शासन पुरस्कृत क्षारपड/चोपण
जमीन सुधारणा कार्यक्रमांतर्गत सन २००७-०८
या आर्थिक वर्षासाठी अनुदान मंजूर/वितरीत
करण्याबाबत.

महाराष्ट्र शासन
ग्राम विकास व जलसंधारण विभाग,
शासन निर्णय क्र. केपुयो-२००७/प्र.क्र.५१/जल-८
मंत्रालय, मुंबई - ४०००३२
दिनांक - २४ जानेवारी, २००८.

- बाबत :** १) केंद्रीय कृषि मंत्रालयाचे पत्र क्र.६-६/२००७-एम.एम.-१ दिनांक ४ जानेवारी, २००८.
२) शासन निर्णय, ग्राम विकास व जलसंधारण विभाग क्र. केपुयो-२००७/प्र.क्र.५१/जल-८,
दि.१९ सप्टेंबर, २००७ .
३) संचालक (मृदसंधारण), पुणे यांचे पत्र क्र.रापाविका/अनुमा/१७२/मृद-१/२००८, दि.१९ जानेवारी, २००८

प्रस्तावना:-

राज्यातील जमिनी विविध कारणांमुळे खराब होत असल्यामुळे उत्पादनामध्ये घट होत आहे. अशा क्षारपड/खराब क्षेत्राची पह्याणी करून, मृद सर्वेक्षण करून त्या ठिकाणी जलनिस्सारण / भूपृष्ठावर आणि भूपृष्ठाखाली चर खोदून जादा पाण्याचा निचरा करून जमिनीची सुधारणा करणे आणि अशा जमिनी लागवडीखाली आणणे शक्य आहे. या संदर्भात शासन निर्णय, ग्राम विकास व जलसंधारण विभाग, क्रमांक संकीर्ण-२००५/प्र.क्र.१३७/जल-८, दि.१२.८.२००५ अन्वये क्षारपड/चोपण जमीन सुधारणा कार्यक्रमाची अंमलबजावणी करण्यासाठी मान्यता दिली आहे.

१.२ केंद्र शासनाने केंद्र शासन पुरस्कृत क्षारपड/चोपण जमीन सुधारणा कार्यक्रमांतर्गत सन २००७-०८ करिता वर्कप्लॅननुसार रु.१९०.०० लाख इतक्या निधीच्या कार्यक्रमास मान्यता दिली आहे. केंद्र शासनाने दिलेल्या मान्यतेच्या अधीन राहून संदर्भाधीन दिनांक १९ सप्टेंबर, २००७ च्या शासन निर्णयान्वये केंद्र शासन पुरस्कृत क्षारपड/चोपण जमीन सुधारणा कार्यक्रमाची अंमलबजावणी करण्यासाठी प्रशासकीय व वित्तीय मान्यता देण्यात आली आहे. त्यानुसार रु.५०.०० लाख इतका निधी वितरीत करण्यात आला आहे.

१.३ सन २००७-०८ मध्ये केंद्र शासनाने मंजूर केलेल्या निधीपैकी यापूर्वी वितरीत केलेला निधी वगळून उर्वरित निधी वितरीत करण्याची बाब शासनाच्या विचाराधीन होती.

शासन निर्णय :-

सन २००७-०८ च्या आर्थिक वर्षाकरिता १०० टक्के केंद्र शासन पुरस्कृत केंद्र शासन पुरस्कृत क्षारपड/चोपण जमीन सुधारणा कार्यक्रमाची अंमलबजावणी करण्यासाठी केंद्र शासनाने वर्कप्लॅननुसार रु.१.९० कोटी इतक्या निधीच्या कार्यक्रमास मान्यता दिली असून या कार्यक्रमांतर्गत चालू आर्थिक वर्षी सांगली, कोल्हापूर, अहमदनगर, अकोला, अमरावती आणि बुलढाणा जिल्ह्यांमध्ये एकूण ४००० हेक्टर क्षेत्र उपचारित करण्याचे उद्दिष्ट आहे. यामध्ये प्रशिक्षण, प्रसिध्दी, ग्रीन मॅन्युअरिंग, क्लोजड ड्रेन्स, जिप्समचा वापर इत्यादींचा समावेश आहे.

२. केंद्र शासनाने दिलेल्या मान्यतेच्या अधिन राहून संदर्भाधीन दिनांक १९ सप्टेंबर, २००७ च्या शासन निर्णयान्वये १०० टक्के केंद्र शासन पुरस्कृत केंद्र शासन पुरस्कृत क्षारपड/चोपण जमीन सुधारणा कार्यक्रमाची अंमलबजावणी करण्यासाठी राज्य शासनाची प्रशासकीय आणि वित्तीय मान्यता देण्यात आली असून चालू आर्थिक वर्षी वर्कप्लॅन अंतर्गत मंजूर झालेल्या निधीपैकी रु.५०.०० लाख (रुपये पन्नास लाख फक्त) इतका निधी वितरित करण्यात आला आहे. आता सदर शासन निर्णयान्वये उर्वरित निधी रु.१.४० कोटी (रुपये एक कोटी चाळीस लाख फक्त) इतका निधी वितरीत करण्यास शासन मान्यता देण्यात येत आहे.

३. उपरोक्त निधी खर्च करण्यास आयुक्त (कृषि), महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. तसेच संबंधित जिल्ह्यांना निधीचे वितरण करण्यासाठी त्यांना प्राधिकृत करण्यात येत आहे. आयुक्त (कृषि) यांनी संबंधित जिल्ह्यांना निधी उपलब्ध करून देताना केंद्र शासनाने केंद्र शासन पुरस्कृत क्षारपड/चोपण जमीन सुधारणा कार्यक्रमाकरिता विहित केलेल्या मार्गदर्शक सूचना आणि अटी व शर्तीच्या अधीन राहून सदर प्रकल्प/कार्यक्रमासाठी संबंधित जिल्ह्यांना निधीचे वाटप

करावे व त्याकरिता आवश्यक मार्गदर्शक सूचना निर्गमित कराव्यात. तसेच या प्रित्यर्थचा भौतिक आणि आर्थिक प्रगती अहवाल व उपयोगिता प्रमाणपत्र केंद्र शासन व राज्य शासनास सादर करावा. तसेच यासंबंधीचा मासिक खर्चाचा प्रगती अहवाल प्रत्येक महिन्याच्या १० तारखेपर्यंत शासनास सादर करावा.

४. या प्रित्यर्थचा चालू आर्थिक वर्षातील खर्च सन २००७-०८ च्या अंदाजपत्रकामध्ये खाली नमूद केलेल्या लेखा शिर्षाखाली मंजूर असलेल्या तरतूदीतून भागविण्यात यावा आणि त्याच लेखाशिर्षाखाली खर्ची टाकण्यात यावा. हा खर्च करताना विहित केलेल्या कॅशफ्लो (मासिक निधी विवरणपत्र) नुसार हा निधी खर्च करण्याची दक्षता घेण्यात यावी.

'मागणी क्र एल-७ , ४४०२ -मृद व जलसंधारण यावरील भांडवली खर्च, १०२-मृदसंधारण, १०२ (दोन) पंचवार्षिक योजनांतर्गत योजना- राज्य योजनांतर्गत योजना, १०२ (०१) (०२) राष्ट्रीय पाणलोट विकास कार्यक्रम (१००% केंद्र पुरस्कृत) (४४०२१०३२) ५३, मोठी बांधकामे'

५. हा शासन निर्णय केंद्रीय कृषि मंत्रालयाचे संदर्भाधीन पत्र दिनांक ४ जानेवारी, २००८ तसेच वित्त विभागाच्या परिपत्रक क्र.खर्चनि-१०.०७/प्र.क्र.१४/अर्थोपाय, दि.२ जून, २००७ अन्वये प्रशासकीय विभागास प्रदान केलेल्या अधिकारास अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००८०१२५१६१६३७००१ असा आहे.

महाराष्ट्राचे राज्यपाल यांच्या आदेशानुसार व नावाने,



(रेखा भिडे)

उप सचिव, महाराष्ट्र शासन.

प्रति,

आयुक्त (कृषि), कृषि आयुक्तालय, पुणे. (५ प्रती)

संचालक (मृदसंधारण), कृषि आयुक्तालय, पुणे-४११ ००१ (३ प्रती)

महालेखापाल -२/२, महाराष्ट्र राज्य, मुंबई/नागपूर. (लेखा परिक्षा/ लेखा व अनुज्ञेयता) (३ प्रती)

अधिदान व लेखा अधिकारी, मुंबई (३ प्रती)

निवासी लेखापरीक्षा अधिकारी, मुंबई (३ प्रती)

विभागीय कृषि सहसंचालक (सर्व),

जिल्हा अधीक्षक कृषि अधिकारी (सर्व),

जिल्हा कोषागार अधिकारी (सर्व), (प्रत्येकी ३ प्रती)

नियोजन विभाग, मंत्रालय, मुंबई-३२

वित्त विभाग, मंत्रालय, मुंबई-३२

कृषि व पदुम विभाग (२-अ) मंत्रालय, मुंबई-३२

कार्यासन क्रमांक १९, जल-११, ग्रा.वि.व ज.सं.विभाग, मंत्रालय, मुंबई

जल-८ (निवडनस्ती) ग्रा.वि.व ज.सं.विभाग, मंत्रालय, मुंबई.